

حضرت مولانا عبدالرحمان عزمیہ آبادی

قسط (۳)

## تختِ سراج کی اہمیت

اس مضمون کی پہلی اور دوسری قسط بالترتیب شماره نومبر، دسمبر ۱۹۲۷ء میں شائع ہو چکی ہے۔  
(ادارہ)

**بھوٹی گواہی** | آج کل مسلمانوں میں بھوٹی گواہی کا چلن عام ہے اور عموماً رشوت لے کر یا باہمی تعلقات کی بناء پر اپنے دوستوں، عزیزوں کے سستے مفادات کی خاطر بھوٹی گواہیاں دی جاتی ہیں۔ حالانکہ یہ انتہائی جہلک گناہ ہے۔ حضرت خزیم بن فاتک رضی اللہ تعالیٰ عنہ بیان فرماتے ہیں کہ ایک دن ہم نے رسول اللہ صلی اللہ تعالیٰ علیہ وسلم کے ساتھ صبح کی نماز پڑھی۔ فراغت نماز کے بعد آپ کھڑے ہوئے اور ارشاد فرمایا:

بَشِّرْكَ شَهَادَةَ التَّوْبَةِ الْاِشْرَاقِ بِاللَّهِ ۖ

بھوٹی گواہی اللہ تعالیٰ کے ساتھ شرک کرنے کے برابر ہے ۖ

یہ آپ نے تین بار فرمایا۔ پھر آپ نے سورۃ الحج کی آیت ۳۰-۳۱ کے درج ذیل الفاظ پڑھے:

”فَاجْتَنِبُوا الرِّجْسَ مِنَ الْاَوْثَانِ وَاجْتَنِبُوا قَوْلَ الزُّورِ ۗ حَفِظَ اللّٰهُ

غَيْرَ مُشْرِكِيْنَ بِهٖ ۗ“ (ترمذی، ابن ماجہ، ابوداؤد)

یعنی ”بتوں کی پلیدی سے بچو اور بھوٹی بات سے اجتناب کرو۔ صرف ایک اللہ کے ہو کر اور اس کے ساتھ کسی کو شریک نہ ٹھہرا کر!“

جھوٹی گواہی کے مفاسد کے پیش نظر رسول اللہ صلی اللہ علیہ وسلم نے اسے شرک کے ہم پلہ قرار دیا۔ آپ نے جس قدر غیظ و غضب کا اظہار اس گناہ کے ذکر پر کیا، کسی اور گناہ کے ذکر پر نہیں کیا — حتیٰ کہ فرمایا:

”لَنْ تَزُولَ قَدَمُ شَاهِدِ الزُّورِ حَتَّىٰ يُوجِبَ اللَّهُ لَهُ النَّارَ“

(ابن ماجہ، حاکم، عن عبد اللہ ابن عمرؓ)

”جھوٹی گواہی دینے والے کے قدم اس وقت تک اپنی جگہ سے نہیں ہٹیں گے، جب تک اللہ تعالیٰ اس کے لیے ہنم کو واجب نہ کر دیں گے“  
طبرانی نے ”اوسط“ میں ذکر کیا ہے:

”اِنَّ الطَّيْرَ لَتَضْرِبُ بِمَنَاقِبِهَا وَتَعْرُكُ اِذَا بَهَا مِنْ هَوْلِ يَوْمِ الْقِيَامَةِ  
وَمَا يَتَكَلَّمُ بِهِ شَاهِدُ الزُّورِ وَلَا تَفَارِقُ قَدَامَاهُ عَلَى الْاَرْضِ حَتَّىٰ  
يَقْذِفَ بِهِ فِي النَّارِ“

یعنی قیامت کی ہولناکی اور جھوٹی گواہی دینے والے کی گواہی (کے جرم) سے پرندوں کو بھی اتنی دہشت ہوگی کہ وہ اپنی چونچیں زمین پر ماریں گے۔ اور جھوٹی گواہی دینے والے کے قدم زمین سے جدا نہ ہوں گے، یہاں تک کہ اس کو دوزخ میں پھینک دیا جائے گا!

بہتان تراشی بھی اقسام کذب سے ہے۔ ارشادِ باری تعالیٰ ہے:

”وَمَنْ يَكْسِبْ خَطِيئَةً أَوْ آثَمًا ثُمَّ يَدْمِهِ بِهَا بَرِيئًا فَقَدْ  
اِحْتَمَلَ بُهْتَانًا“ (النساء: ۱۱۲)

”اور جو شخص کوئی قصور یا گناہ تو خود کرے، لیکن اس سے کسی بے گناہ کو متہم کر دے تو اس نے بہتان اور مرتج گناہ کا بوجھ اپنے سر پر رکھا“

نہت لگانے والے کو دنیا و آخرت میں لعنت اور عذابِ عظیم کا مستحق قرار دیا گیا ہے۔ سورۃ التور میں ہے:

”اِنَّ الَّذِيْنَ يَرْمُوْنَ الْمُحْصَنَاتِ الْغُفْلَاتِ الْمُؤْمِنَاتِ لَعُنُوْا فِي الدُّنْيَا  
وَالْآخِرَةِ وَكَلَّهُمْ عَذَابٌ عَظِيْمٌ“ (التور: ۲۳)

”جو لوگ پرہیزگار اور (برے کاموں سے) بے خبر، ایماندار عورتوں پر بدکاری

کی تہمت لگاتے ہیں، ان پر دنیا اور آخرت دونوں میں لعنت ہے اور ان کو سخت عذاب ہوگا۔

اس کا صدور بھی زبان سے ہوتا ہے اور رسول اللہ صلی اللہ تعالیٰ علیہ وسلم جھوٹی قسم نے اسے کبیرہ گناہوں میں شمار کیا ہے :

”الکبائر الاشرک باللہ وعقوق الوالدین وقتل النفس ویبین الغموس“  
(بخاری، بحوالہ مشکوٰۃ باب الکبائر وعلامات النفاق)

”کبیرہ گناہ یہ ہیں: اللہ تعالیٰ کے ساتھ کسی کو شریک بنانا، والدین کی نافرمانی، قتل نفس اور جھوٹی قسم۔“

”ایمین الغموس“ (جھوٹی قسم) کی وضاحت اس واقعہ سے ہوتی ہے کہ ایک اعرابی نے نبی اکرم صلی اللہ تعالیٰ علیہ وسلم سے کبیرہ گناہوں کے متعلق سوال کیا تو آپ نے فرمایا:

”الاشراک باللہ“ (اللہ تعالیٰ کے ساتھ شریک ٹھہرانا)

اعرابی نے کہا: ”ثمّ ماذا“ (پھر کون سا گناہ کبیرہ ہے؟)

آپ نے فرمایا: ”ایمین الغموس“ (جھوٹی قسم!)

اعرابی نے عرض کی: ”وما الیمین الغموس؟“ (ایمین الغموس کیا ہے؟)

آپ نے فرمایا: ”الذی یقطع مال امرئ مسلم یمین ہو فیہا کاذب۔“

(بخاری و مسلم)

یعنی ایسی جھوٹی قسم جس کے ذریعہ کسی مسلمان کا مال ہتھیایا جائے۔

نیز حضرت حارث بن برصاء رضی اللہ عنہ سے منقول ہے، انھوں نے رسول اللہ صلی اللہ علیہ وسلم کو حج کے موقع پر حرمین کے درمیان یوں فرماتے سنا:

”من اقتطع مال اخیه یمین فاجرة فلینبوا متعدا من النار فلیبلغ

شاهدکم غائبکم مرتین او ثلاثاً“ (احمد، حاکم)

”جس شخص نے جھوٹی قسم کھا کر کسی کا مال ہڑپ کیا، وہ اپنا ٹھکانا دوزخ میں بنا

لے۔ تم میں سے جو موجود ہیں، وہ ان لوگوں تک یہ بات پہنچا دیں، جو یہاں

موجود نہیں ہیں۔ یہ جملہ آپ نے دو تین مرتبہ ارشاد فرمایا!

حضرت ابو امامہ ایاس بن ثعلبہ حارثی رضی اللہ عنہ کی روایت میں اس بات کی مزید وضاحت

بول ہے کہ :

”من اقتطع حق امرئ مسلم بيمينه فقد اوجب الله له النار وحرّم عليه الجنة قالوا وان كان سيئاً يسيراً يا رسول الله فقال وان كان تضريباً من اراك“

”جس شخص نے جھوٹی قسم کے ذریعے کسی مسلمان کا حق مار لیا، اللہ تعالیٰ اس کے لیے دوزخ واجب کر دیتے ہیں اور جنت کو اس پر حرام کر دیتے ہیں۔ صحابہؓ نے عرض کی، ”اگرچہ وہ معمولی چیز ہو، اسے اللہ کے رسولؐ؟ آپ نے فرمایا: ”اگرچہ وہ پیلو کی شاخ ہی کیوں نہ ہو“

یہ جھوٹ کی بدترین قسم ہے، جس کی وجہ سے دو آدمیوں کے درمیان تعلقات خراب ہو جاتے ہیں۔ اسی لیے اللہ تعالیٰ نے بہرات کی تحقیق کا حکم فرمایا تاکہ لوگ فتنہ و فساد سے محفوظ رہ سکیں :

”يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُوهُ ۗ أَلَا يَعْلَمُ الْإِنجُرُومُ : ۲۱“

”ایمان والو، اگر کوئی فاسق تمہارے پاس کوئی خبر لے کر آئے تو اس کی تحقیق کر لیا کرو“

چغل خوری ایسی قبیح حرکت ہے کہ وہی شخص اس کا مرتکب ہوگا، جس کی سرشت میں خرابی ہوگی۔ بناء بریں محسن انسانیت صلی اللہ علیہ وسلم نے فرمایا :

”لا يدخل الجنة من اذخر روثاً“ (متفق علیہ، عد، حذیفہ، بحوالہ مشکوٰۃ ص ۱۱۱)

یعنی ”چغل خور جنت میں داخل نہیں ہوگا۔“

اللہ کریم نے نبی علیہ السلام کو ایسے شخص سے بچنے کی تاکید فرمائی :

”وَلَا تَطْعَمُ كُلَّ حَلَاةٍ مَمَّهَيْنِ ۚ هَتَّازٍ مَشَّاءٍ مَبْنِيٍّ“ (القلم: ۱۰-۱۱)

”کسی ایسے شخص کے کبے میں نہ آئے، جو بہت قسمیں کھانے والا ذلیل اوقات ہے۔ طعن آمیز اشارے کرنے والا، چغلیاں لیے پھرنے والا۔“

حضرت عبدالرحمن بن غنم رضی اللہ عنہ بیان فرماتے ہیں، رسول اللہ صلی اللہ تعالیٰ علیہ وسلم

نے فرمایا :

”خيار عباد الله اذا مرأو ذكرا لله وشرار عباد الله المشاؤون بالتيمية  
 المهرقون، بين الاحبب والحديث“ (مشکوٰۃ، باب حفظ اللسان)  
 ”اللہ تعالیٰ کے بہترین بندے وہ ہیں جنہیں دیکھ کر اللہ یاد آئے، اور بدترین  
 بندے وہ ہیں جو چغلیاں کھاتے پھرتے ہیں اور دوستوں کے درمیان پھوٹ  
 ڈالنے والے ہیں“

ایسے لوگوں پر اللہ تعالیٰ کی رحمت کا نزول نہیں ہوتا، جیسا کہ حضرت عبد اللہ بن  
 ابی اوفیٰ کے بیان سے ظاہر ہے کہ آپ نے ارشاد فرمایا:  
 ”لا تنزل الرحمة على قوم فيهم قاطع رحم“ (مشکوٰۃ باب البتر والصلۃ)  
 ”جس قوم میں کوئی قطع رحمی کرنے والا ہو، اس قوم پر اللہ تعالیٰ کی رحمت نازل  
 نہیں ہوتی“

نیز فرمایا:

”لا يدخل الجنة قاطع“ (ایضاً)  
 ”قطع رحمی کرنے والا جنت میں داخل نہیں ہوگا“  
 اس کے برعکس جھگڑنے والوں کے درمیان صلح کروانے کو آپ نے نماز، روزہ  
 اور صدقہ سے افضل قرار دیا ہے:

”الا أخبركم بافضل من درجة الصيام والصلوة والصدقة  
 قالوا بلى قال اصلاح ذات البين“

”آپ نے صحابہ کرام رضی اللہ عنہم سے ارشاد فرمایا، ”کیا میں تمہیں روزہ، نماز اور صدقہ  
 سے افضل عمل کی خیر نہ دوں؟“ صحابہ کرام رضی اللہ عنہم نے کہا، ”کیوں نہیں (اے  
 اللہ کے رسول)؟“ آپ نے فرمایا، ”یہ باہم صلح کرنا ہے!“

اس کی تعریف رسول اللہ صلی اللہ تعالیٰ علیہ وسلم کی زبان اقدس سے ملاحظہ  
 فرمائیں۔ آپ نے ایک دفعہ صحابہ کرام رضی اللہ عنہم سے فرمایا:

**غیبت**

”انذارون ما الغيبة؟“ — ”آپ جانتے ہیں کہ غیبت کیا ہے؟“  
 صحابہ کرام رضی اللہ عنہم نے عرض کی، ”اللہ ورسولہ أعلم!“ اللہ تعالیٰ اور اس کے رسول  
 بہتر جانتے ہیں!“

”قال ذكرك احوالك بما يكره“ فرمایا، اپنے بھائی کا یوں تذکرہ کرنا، جو اسے ناگوار گزرے!

”قيل اخذت ان كان في اخي ما اقول؟“ کہا گیا، (اللہ کے رسولؐ) اگر وہ برائی اس میں موجود ہو تو؟

”قال ان كان فيه ما نقول فقد اغتبتة وان لم يكن فيه ما نقول فقد بهتته“

”آپ نے فرمایا: ”اگر وہ برائی اس میں موجود ہوگی، جس کا آپ تذکرہ کریں گے

تو یہ غیبت ہوگی، اور اگر وہ اس میں موجود نہ ہوگی تو گویا آپ نے یہ اس پر بہتان باندھا!“ (صحیح مسلم، عن ابی ہریرۃ، بحوالہ مشکوٰۃ باب حفظ اللسان)

نابھریں رسول اللہ صلی اللہ تعالیٰ علیہ وسلم نے غیبت کے گناہ کو زنا سے بھی خطرناک، سنگین اور بدتر قرار دیا۔ چنانچہ حضرت ابو سعید رضی اور حضرت جابر رضی بیان فرماتے ہیں، رسول اللہ صلی اللہ تعالیٰ علیہ وسلم نے فرمایا:

”الغيبۃ اشد من الزنا قالوا يا رسول الله وكيف الغيبۃ اشد من الزنا قال ان الرجل لينتفي فيتوب فيتوب الله عليه وان صاحب الغيبۃ لا يغفر له حتى يغفر له صاحبه“

(بیہقی، بحوالہ مشکوٰۃ باب حفظ اللسان)

”غیبت زنا سے بھی شدید ترین جرم ہے! صحابہ کرامؓ نے وضاحت چاہی:

”وہ کیسے (اللہ تعالیٰ کے رسولؐ)؟“ آپ نے فرمایا: ”آدمی زنا کرتا ہے، پھر اگر

توبہ کرتا ہے تو اللہ تعالیٰ اس کی توبہ قبول فرما لیتے ہیں۔ لیکن غیبت کرنے

والے کا گناہ اس وقت تک معاف نہیں ہوگا، جب تک وہ شخص اسے معاف

نہ کر دے، جس کی غیبت کی گئی۔“

حضرت جابر رضی بیان فرماتے ہیں، ایک دن ہم رسول اللہ صلی اللہ تعالیٰ علیہ وسلم کے

ساتھ تھے کہ سخت بدبو پھیلی، آپ نے فرمایا:

”اتدارون ما هذه الذیج؟“ ”کیا آپ جانتے ہیں، یہ بدبو کیسی ہے؟“

پھر خود ہی فرمایا:

”رحم اللذین یغتیبون!“ — ”یہ ان لوگوں کی بدبو ہے جو غیبت کرتے ہیں!“  
 ایک روایت میں ہے کہ آپؐ نے فرمایا، غیبت اور جھٹی ایمان کو اس طرح کاٹ دیتے  
 ہیں، جیسے چرواہا درخت کو کاٹ دیتا ہے۔ (ترمذیغیب)

غور فرمائیے کہ جب ایمان کا ہی صفایا ہو گیا تو نیکی کے جملہ کام کیوں کر محفوظ رہ سکتے ہیں؟  
 اس بات کی تائید اس حدیث سے بھی ہوتی ہے کہ رسول اللہ صلی اللہ تعالیٰ علیہ وسلم نے فرمایا،  
 قیامت کے دن انسان کو اس کا اعمال نامہ کھلا ہوا ملے گا اور اس میں کوئی نیکی نہ ہوگی۔ اس  
 پر وہ فریاد کرے گا:

”یارب این حناتی کذا و کذا لیست فی صحیفتی“

”اے پروردگار، میری فلاں فلاں نیکی کہاں گئی، وہ نامہ اعمال میں تو موجود نہیں؟“

”فیقول محیت باغتبا بک الناس“

”اللہ رب العزت ارشاد فرمائیں گے، تیری یہ نیکیاں لوگوں کی غیبت کرنے کے

سبب مٹادی گئی ہیں“ (ترمذیغیب ۵۱۵)

غیبت کرنے والوں کا منظر جو معراج کی رات نبی کریم صلی اللہ علیہ وسلم کو دکھایا گیا، بڑا  
 ہی عبرت ناک ہے۔ آپؐ فرماتے ہیں، میں نے دیکھا کہ کچھ لوگ سرخ تانبے کے ناخنوں  
 سے اپنے چہروں اور سینوں کو نوح نوح کر زخمی کر رہے ہیں۔ اس پر میں نے جبریل امینؑ  
 سے پوچھا، یہ کون لوگ ہیں؟ انھوں نے جواب دیا:

”هؤلاء الذین یأکلون لحوم الناس ویقعون فی اعراضهم“ (ابوداؤد)

”یہ وہ لوگ ہیں جو اپنی زندگی میں لوگوں کے گوشت کھایا کرتے (یعنی غیبت کیا

کرتے تھے) اور ان کی عزتوں سے کھیلتے تھے“

جب کہ مسند احمد کی روایت میں ہے، غیبت کرنے والوں کو آپؐ نے اس حال  
 میں دیکھا کہ وہ مردار کھا رہے تھے۔

غیبت کا دائرہ بڑا وسیع ہے۔ غیبت زبان، ہاتھ، پاؤں اور آنکھ کے اشارہ سے بھی  
 ہو سکتی ہے۔ توہین کے طور پر اندھے، کانے، لنگڑے لوہے اور پتھر کی نقل اتارنا بھی  
 غیبت میں شامل ہے۔ الغرض، زبان کی حفاظت کے سلسلہ کی ان تفصیلات سے،  
 نسخہ معراج کی اہمیت کا اندازہ کیا جاسکتا ہے کہ ایک نمازی بدنی طہارت سے مزین ہو کر ہی